



Haż-Żabbar
Città Hompesch

**Minuti tat-392 laqgħa tal-Kunsill li saret nhar
il-Erbgħa, 7 ta' Diċembru, 2011**

Il-laqgħa bdiet fis-6.25 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, il-Viċi-Sindku s-Sur John J Pace u l-Kunsillieri s-Sur Joseph Buttigieg, is-Sur Mark Grech, is-Sur Joseph Bonnici, is-Sur Keith Pisani, u s-Sinjura Anna Calleja.

Is-Sur Kevin Plumpton daħal għal laqgħa fis-6.40 ta' filgħaxija.

Is-Sur Robert Buhagiar daħal għal laqgħa fis-7.05 ta' filgħaxija.

Item 2 – Approvazzjoni tal-Minuti

Fuq proposta tal-Viċi-Sindku li għet issekondata mis-Sur Bonnici, il-Kunsill approva unanimament il-minuti tat-391 laqgħa.

Item 3 – Mistoqsijiet u Affarijiet mill-Minuti

Is-Sur Pisani tkellem dwar il-korrispondenza mibgħuta mill-*Malta-EU Steering & Action Committee* fejn il-Kunsill għe mitlub jagħti nformazzjoni dwar l-organizzazzjoni tal-Kunsill sabiex il-Kunsill jiġi nformat bil-programmi ta' fondi mill-Unjoni Ewropeja. Is-Sur Pisani qal li din l-informazzjoni ser jagħtija hekk kif il-Kunsill ihejji u japprova l-Pjan ta' Hidma.

Is-Sur Grech ressaq ir-risposti tar-residenti ta' Triq Patri Taddew Schembri dwar it-talba sabiex din it-triq issir *one-way* u ma jkunx hemm dħul minn Triq il-Magħsar. Is-Sur Grech qal li l-Kunsill kien irċieva lura tnax il-ittra, disa' residenti qed jaqblu li din it-triq issir *one-way* kif propost, filwaqt li tliet persuni ma jaqblux. Fuq proposta tas-Sindku li għet issekondata mis-Sur Grech, il-Kunsill qabel unanimament li din it-triq issir *one-way*.

Is-Sur Grech ressaq l-ittri ta' risposta tar-residenti ta' Triq ix-Xgħajra dwar it-talba biex titneħħa ir-*road hump* li hemm fi Triq ix-Xgħajra ma' Triq il-Karmnu. Il-Kunsill irċieva

lura seba' ittri; erba' residenti qablu u tlieta ma qablux li din titnehha. Is-Sur Grech ippropona li l-Kunsill jimxi max-xewqa tal-magġoranza tar-residenti li rrispondew. Is-Sur Buttigieg ssekonda l-proposta tas-Sur Grech u l-Kunsill qabel unanimament li din *ir-road hump* titnehha.

Is-Sur Grech ressaq l-ittri ta' r-risposti tar-residenti ta' Triq Bajada sabiex isir *road hump* quddiem il-ħanut tax-xagħar li hemm fit-triq. Fuq proposta tas-Sur Grech li ġiet issekondata mis-Sur Buttigieg, il-Kunsill qabel unanimament li r-*road hump* issir viċin il-kantuniera ma' Triq Marloċċ sabiex jitnehha kull periklu.

Is-Sur Plumpton daħal għal laqgħa fis-6.40 ta' filgħaxija.

Item 4 – Minuti tas-Sotto-Kumitati

Ma kienx hemm minuti tas-Sotto Kumitati.

Il-Viċi-Sindku ppropona li ssir sospenzjoni ta' l-Aġenda u jiġi diskuss *item 6 Xogħol tal-Kunsill* u jitressqu n-nominazzjonijiet għall-Onorifiċenzi ta' Ġieh Haż-Żabbar u Ċertifikat ta' Hajr li ser jingħataw mill-Kunsill f'Jum Haż-Żabbar fl-1 ta' Frar li ġej. Is-Sindku ssekonda l-Viċi-Sindku u l-Kunsill qabel unanimament li ssir sospenzjoni ta' l-Aġenda biex jiġu diskussi n-nominazzjonijiet għall-Onorifiċenzi ta' Jum Haż-Żabbar.

Nominazzjonijiet għal Ġieh Haż-Żabbar u Ċertifikat ta' Hajr

Is-Segretarju Eżekuttiv talab li jitressqu n-nominazzjonijiet għall-Onorifiċenzi ta' Ġieh Haż-Żabbar u Ċertifikat ta' Hajr li ser jingħataw mill-Kunsill f'Jum Haż-Żabbar.

Ġieh Haż-Żabbar

Is-Sindku ppropona li Ġieh Haż-Żabbar għandu jingħata lis-Sinjura Mary Psaila għax-xogħol tagħha fil-volontarjat. Is-Sur Bonnici ssekonda l-proposta tas-Sindku u l-Kunsill qabel unanimament li s-Sinjura Psaila tingħata Ġieh Haż-Żabbar.

Is-Sindku ressaq il-proposta li kienet saret ukoll mill-Kumitat Amministrattiv St Peter's li Ġieh Haż-Żabbar jingħata lis-Sur Renee Zerafa għax-xogħol tiegħu b'risq Puttinu Cares. Fuq proposta tas-Sindku li ġiet issekondata mil-Viċi-Sindku, il-Kunsill qabel unanimament li s-Sur Zerafa jingħata Ġieh Haż-Żabbar.

Ċertifikat ta' Hajr

Fuq proposta tal-Viċi-Sindku li ġiet issekondata mis-Sur Buttigieg, il-Kunsill qabel unanimament li jingħata Ċertifikat ta' Hajr lis-Sur Vigo Balzan għal hidma tiegħu fil-qasam kulturali.

Il-Viċi-Sindku ppropona li Ċertifikat ta' Hajr jinghata lis-Sinjura Carmen Meli għal hidma tagħha fil-qasam edukattiv. Is-Sur Bonnici ssekonda l-proposta tal-Viċi-Sindku u l-Kunsill qabel unanimament.

Fuq proposta tal-Viċi-Sindku li giet issekondata mis-Sur Plumpton, il-Kunsill qabel unanimament li Ċertifikat ta' Hajr jinghata lis-Sur Ganni Mallia għall-impenn tiegħu favur l-ambjent.

Is-Sur Buttigieg ppropona li Ċertifikat ta' Hajr jinghata lis-Sur Alfred Lagana għal hidma biex jitjeb l-ambjent u l-kura tas-saħħa fil-Komunita'. Is-Sur Bonnici ssekonda l-proposta tas-Sur Buttigieg u l-Kunsill qabel unanimament.

Is-Sinjura Calleja pproponiet li Sister Redenta Giacomina tinghata Ċertifikat ta' Hajr għal impenn tagħha fil-qasam soċjali u edukattiv. Il-Viċi-Sindku ssekonda l-proposta tas-Sinjura Calleja u l-Kunsill qabel unanimament.

Fuq proposta tas-Sindku li giet issekondata mis-Sur Bonnici, il-Kunsill qabel unanimament li l-Kunsill Lokali Żgħażaġh jinghata Ċertifikat ta' Hajr għal hidma tiegħu għal-ġid tal-lokalita'.

Fuq proposta tas-Sindku li giet issekondata mis-Sur Bonnici, il-Kunsill qabel unanimament li jinghata Ċertifikat ta' Hajr lis-Sur Marco Cassar għal hidma tiegħu fl-Isclouts ta' Haż-Żabbar.

Item 5 – Korrispondenza

Inqrat korrispondenza mibghuta mid-Dipartiment għal Gvern Lokali dwar stedina għall-varar tal-iskema dwar aċċessibilita' ahjar fil-lokalitajiet li ser issir nhar il-Ġimgħa, 9 ta' Diċembru, 2011. Il-Viċi-Sindku aċċetta li fl-assenza tas-Sindku jattendi għal din il-preżentazzjoni.

Inqrat Memo 117/2011 mibghuta mid-Dipartiment għal Gvern Lokali dwar skema ta' għajjnuna f'ikel għal min hu fil-bżonn. Il-Kunsill gie mitlub jipprovdni trasport mill-Imħażen f'Kordin għall-paroċċi u stituti fil-lokalilta'. Din l-attivitá' ssir darba kull xahrejn u tinvolvi biss nofs ta' nhar filgħodu. Is-Sur Grech issuġġerixxa li l-ahjar il-Kunsill ikellem lill-Kapillan sabiex flimkien jghinu persuni jibbenifikaw minn din l-iskema.

Fis-7.05 ta' filghaxija l-Viċi-Sindku talab li jkun skużat.

Fis-7.05 ta' filghaxija s-Sur Buhagiar dahal għal laqgħa.

Inqrat Memo 119/2011 mibghuta mid-Dipartiment għal Gvern Lokali dwar eżenzjoni mill-ftuh tal-Uffiċċju Amministrattiv nhar is-Sibt lejliet il-Milied u l-ahhar tas-sena. Il-Kunsilli Lokali qed jigu mgharrfa illi f'dawn il-jumejn jistghu ma jifthux l-uffiċċju amministrattiv għall-pubbliku. Fuq proposta tas-Sur Buttigieg li giet issekondata mis-Sur

Bonnici, il-Kunsill qabel unanimament li f'dawn il-jumejn l-uffiċju amministrattiv tal-Kunsill ma jiftaħx għall-pubbliku.

Inqrat korrispondenza mibghuta minn Transport Malta dwar it-talba tal-Kunsill biex isiru *road humps* fi Triq tal-Labour fil-viċinanzi ta' Sqaq Berqi u Triq Bormla. Transport Malta qed tissuġġerixxi li minflok ir-*road humps* isiru *pinch points* u *zebra crossings* biex jitnaqqas il-periklu u jkun hemm aktar organizzazzjoni fl-ipparkjar. Is-Sur Bonnici ppropona li l-Kunsill jitlob li jsiru *raised zebra crossings*. Is-Sindku ssekonda l-proposta tas-Sur Bonnici u l-Kunsill qabel unanimament ma din il-proposta.

Is-Sur Buttigieg ppropona li jsiru *pelican lights* maz-*zebra crossing* li hemm fi Triq tal-Labour u din tiġi spustjata peress li qegħda fil-viċinanza tal-*bus stop*. Is-Sindku ssekonda l-proposta tas-Sur Buttigieg u l-Kunsill qabel unanimament li ssir it-talba lill-Transport Malta.

Is-Sur Buttigieg filwaqt li rringrazzja lill-*Transport Malta* għax-xogħol ta' manutenzjoni li sar fi Triq tal-Labour talab li l-Kunsill jagħmel pressjoni biex jitkompla x-xogħol ta' manutenzjoni fil-parti l-oħra ta' Triq tal-Labour.

Inqrat korrispondenza mibghuta minn *Transport Malta* dwar talba li saret minn ġenitur ta' persuna bi bzonnijiet speċjali sabiex issir *communal reserved* għal *Blue Badge Holders* fil-viċinanzi ta' l-iskola Primarja F X Attard. Fl-ittra tagħha *Transport Malta* rrakomandaw li peress li hemm numru ta' hwienet kif ukoll il-bini amministrattiv tal-Kunsill Lokali fil-viċinanzi ssir *parking bay* komuni għal *Blue Badge Holders*. Is-Sindku ppropona li ssir *communal reserved* fil-viċinanzi ta' Triq Lia. Is-Sur Buttigieg ssekonda l-proposta tas-Sindku u l-Kunsill qabel unanimament li ssir din il-*reserved parking bay*.

Inqrat korrispondenza mibghuta mil-Assoċjazzjoni tal-Kunsill Lokali, *Noise Abatement Society of Malta* fejn il-Kunsill ġew infurmati li tixtieq jiltaqgħa mal-Kunsilli Lokali biex ikunu jistgħu jsiru inizjattivi flimkien.

Inqrat korrispondenza mibghuta mil-Kunsill ta' Pova' De Varzim dwar il-Kamp Internazzjonali taż-Żgħażaġh li ser isir bejn l-14 u t-28 ta' Lulju 2012, f'Obidos il-Portugal. Il-Kunsill ġie nfurmat li n-nefqa ser tkun ta' madwar €11,400 għal kull Kunsill li jipparteċipa. Is-Sur Bonnici ppropona li l-Kunsill jipparteċipa biss jekk tiġi milqugħa l-applikazzjoni ta' Pova' de Varzim biex jingibu l-fondi mill-Unjoni Ewropeja. Is-Sur Pisani ssekonda l-proposta tas-Sur Bonnici u l-Kunsill qabel unanimament ma din il-proposta.

Inqrat korrispondenza mibghuta mill-Assoċjazzjoni tal-Kunsilli Lokali dwar Konferenza Internazzjonali li tagħmel parti mill-proġett li qed jitwettaq mal-ALDA msejjah Standup, li ser issir fis-16 u s-17 ta' Jannar 2012.

Inqrat korrispondenza mibghuta mill-Awtorita' ta' Malta dwar l-Ambjent u l-Ippjanar fejn il-Kunsill ġie nfurmat li li s-Sinjorina Sherise Bugeja ta' disa' snin mil-lokalita' ta' Haż-Żabbar kienet waħda mir-rebbieha fil-kompetizzjoni tat-tpingija għat-tfal li saret

bhal parti miċ-ċelebrazzjonijiet tal-Jum Dinji għall-Ambjent. Il-Maskot rebbieh se jiġi adattat biex ikun jista' jintuza f'inizjattivi li l-Kunsill jixtieq jagħmel biex iqajjem aktar kuxjenza dwar il-bijodiversità fil-lokalità'.

Inqas korrispondenza mibgħuta mill-Kunsill ta' Eschborn fejn il-Kunsill ġie nfurmat li *tournament* tal-futbol li kien ser jiġi organizzat fis-26 u 27 ta' Mejju 2012 f'Eschborn flimkien mal-bliet gemellati ma kienx ser isir, u dan peress li ma kienx hemm parteċipanti bizzejjed.

Inqas korrispondenza mibgħuta mill-Uffiċju tas-Segretarju Parlamentari fejn il-Kunsill ġie mitlub jippubblika fil-Gazzetta tal-Gvern il-lista tal-bejjieġha tal-monti kollha li joperaw fil-lokalità' flimkien man-numru tal-posta rispettiva tagħhom. Is-Sur Plumpton qal li Memo 73/2011 tistipula li l-Kunsill għandu jippubblika din il-lista fil-Gazzetta tal-Gvern. Is-Sur Plumpton qal li jekk ikun hemm il-koperazzjoni ta' *Transport Malta*, tal-Bejjieġha u tal-Assoċjazzjoni tagħhom, is-suq jista' jkun organizzat aħjar u jkun akbar. Is-Sur Plumpton ippropona li ssir laqgħa ma' l-Assoċjazzjoni tal-Bejjieġha biex flimkien jiġi diskuss dwar l-aħjar mod ta' kif għanda tiġi ndirizzata l-kwistjoni tas-Suq fil-Beraħ. Is-Sindku ssekonda l-proposta tas-Sur Plumpton u l-Kunsill qabel unanimament.

Is-Sur Buhagiar offra li jiġbor il-lista tal-bejjieġha li jarmaw Misraħ San Gakbu.

Inqas korrispondenza mibgħuta mis-Sinjorina Fenech, *social worker* tal-Aġenzija Apogġ fejn talbet il-Kunsill sabiex tingħata għajnuna lill-familji fil-bżonn fil-lokalità'.

Inqas korrispondenza mibgħuta mid-Dipartiment tal-Proprijetà tal-Gvern dwar talba li kien għamel il-Kunsill sabiex art fi Triq Pellegrinagg tar-Roti tinbidel f'park rikreattiv. Il-Kunsill ġie mitlub jagħmel applikazzjoni għidha jekk kemm il-darba għadu nteressat li jwettaq dan il-proġett. Fuq proposta tas-Sur Buhagiar li giet issekondata mis-Sur Bonnici, il-Kunsill qabel unanimament li l-Kunsill jikteb lid-Dipartiment u jinfurmah li għadu nteressat li jizvilluppa dan is-sitt u ser ikun qed japplika għal għajnuna taġt skema maħruġa mill-Gvern.

Is-Segretarju Eżekuttiv informa l-Kunsill li kien irċieva korrispondenza mill-kumpanija Waste Serv dwar l-iskart riċiklatt mill-lokalità' ta' Haż-Żabbar għas-sena 2010 li kien jammonta għal madwar 3935 tunnellata.

Item 6 – Xogħol tal-Kunsill

- Approvazzjoni ta' Finanzi

Is-Segretarju Eżekuttiv ressaq quddiem il-Kunsill il-*petty cash expenditure* għax-xaħar ta' Novembru 2011 li kien jammonta għal €72.63. Dan ġie approvat unanimament mill-Kunsill fuq proposta tas-Sindku li giet issekondata mis-Sur Buttigieg.

Is-Segretarju Eżekuttiv ressaq ukoll għall-approvazzjoni tal-Kunsill is-*schedule of payments* għall-perjodu ta' bejn l-10 ta' Novembru, 2011 u s-7 ta' Diċembru, 2011 li kien jammonta għal €37,232.79. Dan ġie approvat unanimament mill-Kunsill fuq proposta tas-Sur Bonnici li giet issekondata mis-Sur Buttigieg.

▪ Mozzjoni dwar trasferiment ta' voti fl-Estimi Annwali 2011

Is-Segretarju Eżekuttiv ressaq quddiem il-Kunsill mozzjoni mressqa mis-Sindku u ssekondata mis-Sur Buttigieg biex il-Kunsill jittrasferixxi fondi minn vot għall-iehor kif ġej:

- 1 L-ammont ta' €12,000 jġi trasferit mill-vot 7500 Proġetti Speċjali għall-vot Tiswijiet u Manutenzjoni.
- 2 L-ammont ta' €9,000 jġi trasferit mill-vot 7500 Proġetti Speċjali għall-vot 2500 Shubija f'Għaqdiet Nazzjonali / Internazzjonali.
- 3 L-ammont ta' €35,000 jġi trasferit mill-vot 7500 Proġetti Speċjali għall-vot 7100 Bini.
- 4 L-ammont ta' €4,000 mill-vot 7500 Proġetti Speċjali għall-vot 7300 Makkinarju u Apparat.
- 5 L-ammont ta' €1, 500 mill-vot 1200 Pagi ta' l-Impjegat għall-vot 1600 Konċessjonijiet.
- 6 L-ammont ta' €1, 000 mill-vot 2700 Trasport għall-vot 2600 Spejjeż ta' l-Uffiċċju
- 7 L-ammont ta' €2, 000 mill-vot 3600 Gwardjani Lokali għall-vot 3100 Servizzi Professjonali

Il-Kunsill approva unanimament li jsiru dawn it-trasferimenti u l-emendi għall-Estimi Annwali 2011.

Is-Segretarju Eżekuttiv informa lill-Kunsill illi peress li din is-sena whud mill-impjegati tal-Kunsill magħmlux użu shiħ mill-ġranet ta' *vacation leave* anke minhabba esigenzi ta' xogħol, qed tintalab l-approvazzjoni tal-Kunsill biex numru ta' ġranet mill-*vacation leave* ta' sena 2011 jiġu akkumulati mal-*vacation leave* tal-impjegati tas-sena 2012 kif ġej:

Isabella Testaferrata De Noto (Assistent Amministrattiv)	24 il-sieġha time off in lieu
Stephanie Testaferrata De Noto (Assistent Amministrattiv)	7 t'ijiem
Mary Rose Caruana (Uffiċċjal Eżekuttiv)	45 sieġhat time-off in lieu
Sharon Camenzuli (Uffiċċjal Eżekuttiv)	38.75 sieġhat time-off in lieu

Fuq proposta tas-Sindku li giet issekondata mis-Sinjura Calleja, il-Kunsill approva unanimament li dawn il-ġranet ta' *vacation leave* u *time off in-lieu* jiġu akkumulati mal-*vacation leave* tal-impjegati għas-sena 2012.

Is-Segretarju Eżekuttiv ressaq quddiem il-Kunsill il-lista ta' kotba Żabbar – *A Living History* li ngħataw *complimentary* bejn is-16 ta' Diċembru 2010 sas-7 ta' Diċembru 2011. Din il-lista giet approvata unanimament mill-Kunsill fuq proposta tas-Sindku li giet issekondata mis-Sinjura Calleja.

Fuq proposta tas-Sindku li giet issekondata mis-Sur Buttigieg, l-Kunsill approva unanimament li *t-telephone sets* l-antiki u l-*Mobile Phone Nokia N95* jiġu *written off* mill-*Fixed Assets Register*.

Fuq proposta tas-Sindku li giet issekondata mis-Sur Bonnici, il-Kunsill approva unanimament il-minuti tad-dsatax-il laqgħa tal-Kumitat Amministrattiv St Peter's.

Is-Sindku qal li l-Kunsill ma kienx irċieva risposta mingħand id-Dipartiment għall-Gvern Lokali dwar jekk il-Kunsill setgħax jaċċetta jew le l-offerta ta' xogħol ta' tindif ta' toroq mhux urbani (ZLC 6/2011) mitfugħa mill-orħos offerent li ma kienx iffirma il-*non-collusive certificate*.

Is-Sur Buhagiar informa lill-Kunsill li kien ġie provdut it-trasport għaż-Żabbarin li pparteċipaw f'*The President's Charity Fun Run* li saret nhar il-Ħadd, 4 ta' Diċembru, 2011.

Performance Bonus tal-impjegati

Fuq proposta tas-Sur Buhagiar li giet issekondata mis-Sur Pisani, il-Kunsill qabel unanimament li kull kunsillier jingħata kopja ta' l-*appraisal report* ta' kull impjegat u tittiehed deċizjoni dwar il-*performance bonus* tal-impjegati fl-laqgħa oħra.

Fit-8.35 ta' filgħaxija is-Sur Buhagiar talab li jkun skuzat.

- Aġġudikazzjoni ta' l-offerti għall-Pubblikazzjoni tal-Magazine Citta' Hompesch (ZLC 7/2011)

Is-Segretarju Eżekuttiv ressaq quddiem il-Kunsill l-offerti li ġew sottomessi għall-pubblikazzjoni tal-fuljett Citta' Hompesch (ZLC 7/2011). L-offerti kienu mingħand:

<u>Kuntrattur</u>	<u>Prezz</u>
Union Print Co Ltd	€2012.85
Gutenberg Prepress Ltd	€1732.50
Adverteyes Ltd	€3783.43
Veritas Press	€2100.00

Il-garanziji bankarji u d-dokumenti l-oħra kienu kollha sottomessi u mimlija mill-offerenti. Fuq proposta tas-Sur Buttigieg li giet issekondata mis-Sur Bonnici, il-Kunsill qabel unanimament li tintgħażel l-offerta tal-kumpanija Gutenberg Prepress Ltd li kienet l-aktar offerta vantaġġjuża.

Is-Sindku qal li l-Kunsill kien applika għal għajjnuna finanzjarja biex isir proġett ta' titjib fl-infrastruttura relatata ma' l-izvillup agrikolu. Dan il-proġett tal-GAL il-Kunsill applika għal għajjnuna ta' €20,000 sabiex l-isqaq ta' Has-Sajjed jingħata wiċċ ġdid. Is-Sindku ppropona li jekk l-applikazzjoni tal-Kunsill tiġi milqugħa dan ix-xogħol li huwa smat li jiswa madwar €33,000 jsir is-sena li ġejja. Is-Sur Plumpton issekondata lis-Sindku u l-Kunsill qabel unanimament ma' din il-proposta.

Fit-8.50 ta' filgħaxija is-Sur Plumpton talab li jkun skuzat.

Item 7 – Affarijiet Oħra

Is-Sur Bonnici talab li jitpoġġa sprall fi Triq San Ġuzepp quddiem Villa l-Isqof Labini.

Is-Sur Bonnici ppropona li l-bini amministrattivi tal-Kunsill jitrampa b'xi tizjien fi żmien tal-festi. Is-Sindku ssekonda l-proposta tas-Sur Bonnici u l-Kunsill qabel unanimament li jsir dan it-tizjien.

Is-Sur Pisani ressaq ilment li sar minn residenti li joqgħod fi Triq l-Inkurunazzjoni dwar katusa li qed tghaddi minn taht l-art u li minnha qed johroġ l-ilma bil-konsegwenza li l-ilma qed jagħmel ħsara fir-residenza tiegħu.

Is-Sur Pisani talab li t-tabella cul de sac li kellha titwahħal fi Triq Alessio Erardi titwahħal fl-iqsar żmien.

Il-laqgħa spiċċat fid-9.00 ta' filgħaxija.

Duncan Busuttil
Segretarju Eżekuttiv

Dawn il-minuti ġew approvati fit-393 laqgħa li saret nhar il-Erbgħa, 21 ta' Diċembru, 2011.

Domenic Agius
Sindku